

झाबुआ एक्सप्रेस

'विभाग करें समन्वित प्रयास'

फ्लोराइड प्रभावित ग्रामों में प्रशासनिक अमले ने किया भ्रमण

जिले में शिविर आयोजित

झाबुआ (आरएनएन)। जिले के प्रशसनिक अमले ने फ्लोराइड प्रभावित ग्राम जसोदा खुमजी जसोदा हिरजी विकासखण्ड रामा का भ्रमण किया। ग्रामीणों को इकट्ठा कर ग्रामों में डॉ. शंखवार एवं उनकी मेडीकल टीम ने ग्रामीणों का स्वास्थ्य परीक्षण किया।

ग्राम में 24 बच्चों में फ्लोराइड का असर दिखाई दिया। प्रभावित 24 बच्चों में से 6 बच्चों में फ्लोराइड का असर ज्यादा पाया गया। प्रशासनिक अमले के भ्रमण के दौरान एस.के.पटवा कार्यपालन यंत्री लोक स्वास्थ्य यात्रिकी विभाग, सीएल सोलंकी अनुविभागीय अधिकारी झाबुआ,, श्री घनघोरिया मुख्य कार्यपालन अधिकारी जनपद पंचायत झाबुआ, श्री त्रिपाठी मुख्य कार्यपालन अधिकारी जनपद पंचायत रामा उपस्थित थे। भ्रमण के दौरान गांव में फ्लोराइड के प्रभाव की स्थिति को देखते हुए कलेक्टर श्रीमती जयश्री कियावत ने जिले के सभी 150 फ्लोराइड प्रभावित ग्रामों में शासन की योजनाओं के क्रियान्वयन के लिए समन्वित प्रयास करने के लिए जिला अधिकारियों को निर्देशित किया।

स्वास्थ्य विभाग को ग्रामीणों का गहन चिकित्सा परीक्षण करवाने एवं हर 15 दिवस में स्वास्थ्य परीक्षण करवाने एवं फ्लोराइड के कारण निःशक्त हुए व्यक्तियों को निःशक्तता प्रमाण-पत्र जारी कर उन्हें शासन की योजनाओं से लाभान्वित करवाए जाने के निर्देश दिए। लोक स्वास्थ्य यात्रिकी विभाग को निर्देशित किया कि समस्त पेयजल स्त्रोतों का परीक्षण कर। फ्लोराइड युक्त जलस्त्रोतों का डी फ्लोरीनेशन करवाये। महिला एवं बाल विकास विभाग को बच्चों एवं गर्भवती महिलाओं को संपूर्ण पोषण आहार की व्यवस्था करवाने के निर्देश दिए। कृषि विभाग को ग्रामों के क्षेत्र की मृदा का परीक्षण करवाकर फ्लोराइड संबंधी रिपोर्ट कलेक्टर कार्यालय को भेजने के निर्देश दिए। फ्लोराइड की मुक्ति के लिए अधिक से अधिक मात्रा में सब्जियों का उत्पादन ग्रामों में हो इसके लिए आवश्यक बीज उपलब्ध करवाने के निर्देश अद्यानिकी विभाग को दिये। जिला आपूर्ति अधिकारी को गांवों में गेहूं वितरण के लिए दुकानें नियमित रूप से खुलवाने के निर्देश दिए।



ग्राम मियाटी एवं जसोदा खुमजी के फ्लोराइड प्रभावित बच्चे।



इन्हें किया गया इंदौर के लिए रेफर।

झाबुआ। जिले में पिछले कई वर्षों से फ्लोरोसिस के पीड़ित अपनी बीमारी से दो-दो हाथ कर रहे थे। लेकिन कलेक्टर जयश्री कियावत ने गंभीरता पूर्वक स्वास्थ्य विभाग को अलर्ट कर पीड़ितों को प्राथमिक उपचार के लिए जिला चिकित्सालय बुलवाया गया। बुधवार को पीड़ितों का स्वास्थ्य परीक्षण डाक्टरों के द्वारा किया गया तथा गंभीर रूप से उक्त बीमारी से पीड़ित मरीजों को तत्काल एम्बुलेंस से इंदौर रेफर करवाया गया। कलेक्टर जयश्री कियावत के निर्देशानुसार बुधवार को जिला चिकित्सालय झाबुआ में फ्लोराइड प्रभावितों के उपचार एवं जांच के लिए शिविर आयोजित किया गया।

शिविर का आयोजन मुख्य चिकित्सा एवं स्वास्थ्य अधिकारी डॉ. रजनी डाबर के मार्गदर्शन में किया गया। अवसर पर मेडीकल स्पेशलिस्ट डॉ. संजय मालवीय, अस्थिरोग विषेशज्ञ डॉ. व्हीएस निनामा एवं दंत रोग विषेशज्ञ डॉ. एस.एस.गर्ग की संयुक्त टीम ने पीड़ितों की जांच की एवं उपचार के लिए आवश्यक दवाइयां उपलब्ध करवाई। शिविर में थांदला ब्लाक के ग्राम मियाटी के 14 एवं ग्राम

27 प्रभावितों का परीक्षण किया गया

जसोदा खुमजी के 13 फ्लोराइड पीड़ितों की जांच की गई। जिनमें थांदला विकासखण्ड के ग्राम मियाटी के भूरसिंग पिता तौलिया, विनय पिता लालू, काली पिता तौलिया, सुनीता पिता तौलिया, सुमित्रा पिता पारसिंग, रिमू पिता सोवन, भूरा पिता पालसिंग, अनिता पिता योहन, रेखा पिता मानसिंग, कैलाश पिता धुलिया, राहुल पिता सुरसिंग, सन्जु पिता दाऊ, कल्ला पिता खुमान, एवं ग्राम जसोदा खुमजी के प्रकाश पिता शैतान, मत्थु कैकड़िया, अनिल पिता अनसिंग, मुन्ना पिता पुनिया, उमेश पिता पुनिया, राकेश पिता जसौदा, रमेश पिता शैतान, कुंवरसिंग पिता अनसिंग, सावित्री पिता बहादुर, दीलिप पिता बहादुर, पिन्टु पिता मांगीलाल, मम्दु पिता सागरिया का स्वास्थ्य पुरीक्षण कर आवश्यक दवाइयां प्रदान की गईं।

दो बच्चों को उपचार के लिए इंदौर भेजा गया: फ्लोराइड से अत्यधिक प्रभावित ग्राम जसोदा खुमजी की मत्थु पिता कैकड़िया एवं कुअरसिंग पिता अनसिंग को उपचार के लिए एम्बुलेंस से तत्काल इंदौर अस्पताल में करेक्टिव सर्जरी के लिए भेजा गया। बच्चों के साथ स्वास्थ्य विभाग से डॉक्टर को भी भेजा गया है।